



नेपाल राजस्व परामर्श विकास समितिको अध्यक्ष र सदस्यको पदपूर्ति सम्बन्धी सूचना
(दोस्रो पटक प्रकाशित मिति २०७७।०४।१४)

नेपाल राजस्व परामर्श विकास समिति (गठन) आदेश, २०७६ को दफा ३ बमोजिमको नेपाल राजस्व परामर्श विकास समितिमा एक जना अध्यक्ष र दुई जना सदस्यको नियुक्तिको लागि सोही गठन आदेशको दफा ४ बमोजिम गठित सिफारिस समितिले उम्मेदवारहरूको छनौट गरी नेपाल सरकार (मन्त्रिपरिषद्) समक्ष सिफारिस गर्ने प्रयोजनका लागि देहाय अनुसार योग्यता र अनुभव हासिल गरेका इच्छुक योग्य नेपाली नागरिकबाट आवेदनका लागि मिति २०७६/११/२ मा सूचना प्रकाशन गरिएकोमा उक्त सूचनामा तोकिएको म्यादभित्र एक मात्र आवेदन पर्न आएकोले सो आवेदनलाई कायमै राखी सूचना पुनः प्रकाशित गरिएको छ। यो सूचना प्रकाशन भएको मितिले ७ (सात) दिनभित्र कार्यालय समयमा अर्थ मन्त्रालय, राजस्व व्यवस्थापन महाशाखामा आवेदन दिनुहुन सम्बन्धित सबैको जानकारीका लागि यो सूचना प्रकाशित गरिएको छ।

१. न्यूनतम योग्यता, कार्य अनुभव र उमेर:

नेपाल राजस्व परामर्श विकास समिति (गठन) आदेश, २०७६ को दफा ३ बमोजिम नेपाल राजस्व परामर्श विकास समितिका अध्यक्ष र सदस्यको नियुक्तिका लागि सिफारिस गर्ने प्रयोजनका लागि गठन आदेशको दफा ५ बमोजिम देहायको योग्यता र अनुभव भएका तथा दफा ६ बमोजिम अयोग्यता नभएका उच्च नैतिकता कायम गरेका इच्छुक योग्य नेपाली नागरिकले आवेदन दिन सक्नेछन्:-

(क) शैक्षिक योग्यता र कार्य अनुभव:

मान्यता प्राप्त शिक्षण संस्थाबाट अर्थशास्त्र, व्यवस्थापन, वाणिज्य शास्त्र वा वाणिज्य कानून विषयमा विद्यावारिधि उपाधि हासिल गरी राजस्व सम्बन्धी क्षेत्रमा कम्तीमा पाँच वर्ष अध्ययन वा अनुसन्धान वा कार्य अनुभव भएको वा अर्थशास्त्र, व्यवस्थापन, वाणिज्य शास्त्र वा वाणिज्य कानून विषयमा स्नातकोत्तर वा चार्टर्ड एकाउण्टेन्सी उपाधि हासिल गरी राजस्व सम्बन्धी क्षेत्रमा कम्तीमा दश वर्ष अध्ययन वा अनुसन्धान वा कार्य अनुभव भएको व्यक्ति।

(ख) उमेर:

नेपाल राजस्व परामर्श समिति (गठन) आदेश, २०७६ को दफा ५ को खण्ड (ख) बमोजिम ३५ वर्ष पूरा गरेको र नियुक्ति हुँदाका बखत ६० वर्ष ननाघेको।



(ग) उम्मेदवारको अयोग्यता:

नेपाल राजस्व परामर्श समिति (गठन) आदेश, २०७६ को दफा ६ बमोजिम देहायको अयोग्यता नभएको:-

- १) भ्रष्टाचार, जबरजस्ती करणी, मानव बेचबिखन तथा ओसारपसार, लागूऔषध ओसार पसार तथा विक्री वितरण, सम्पत्ति शुद्धीकरण, राहदानी दुरुपयोग, अपहरण सम्बन्धी कसूर वा नैतिक पतन देखिने अन्य फौजदारी कसूरमा अदालतबाट सजाय पाएको,
- २) साहूको दामासाहीमा परेको।

२. दरखास्त साथ पेश गर्नुपर्ने कागजात तथा विवरणहरु:

- (क) शैक्षिक योग्यता, अनुभव, सम्पर्क ठेगाना सहितको विस्तृत वैयक्तिक विवरणको प्रत्येक पानाको अन्त्यमा उम्मेदवारले दस्तखत गरी पेश गर्नुपर्नेछ।
- (ख) नेपाली नागरिकताको प्रमाणपत्र र शैक्षिक योग्यताको प्रमाणपत्र तथा अध्ययन, अनुसन्धान र कार्य अनुभव पुष्ट्याई गर्ने कागजातको प्रतिलिपि आवेदक स्वयंले प्रमाणित गरी दरखास्तसाथ पेश गर्नु पर्नेछ।

३. समितिका कार्यहरु:-

नेपाल राजस्व परामर्श विकास समितिको काम, कर्तव्य र अधिकार नेपाल राजस्व परामर्श समिति (गठन) आदेश, २०७६ को दफा ९ बमोजिम हुनेछ।

४. अध्यक्ष तथा सदस्यको काम, कर्तव्य र अधिकार:

नेपाल राजस्व परामर्श विकास समिति (गठन) आदेश, २०७६ को दफा ११ बमोजिम अध्यक्ष तथा सदस्य समितिको पुरा समय काम गर्ने पदाधिकारी हुनेछन्। अध्यक्ष तथा सदस्यको काम, कर्तव्य र अधिकार तोकिए बमोजिम हुनेछ।

५. पारिश्रमिक तथा सुविधा:

समितिका अध्यक्ष तथा सदस्यहरुको पारिश्रमिक तथा सुविधा अर्थ मन्त्रालयको सिफारिसमा नेपाल सरकारले तोकिए बमोजिम हुनेछ।